
राजस्व एवं भूमि सुधार विभाग 


अधिसूचना 

2 अप्रील 2018 
सं० 17 - दाखिल खारिज (कार्यशाला) - 240 / 2017 - 633 / रा0 - राजस्व एवं भूमि सुधार विभाग के द्वारा 
बिहार दाखिल - खारिज (संशोधन ) अधिनियम, 2017 की धारा - 3 एवं बिहार दाखिल - खारिज (संशोधन) नियमावली, 2017 
के नियम - 37 में निहित प्रावधानों के आलोक में दिनांक - 02.04.2018 राज्य के निम्नलिखित 27 अंचलों में आम 
नागरिकों / रैयतों की सुविधा, राज्यहित एवं दाखिल - खारिज वादों के निष्पादन में पारदर्शिता बनाये रखने हेतु 
दाखिल - खारिज याचिकाएं ऑनलाईन प्राप्त करने एवं उसका निष्पादन भी ऑनलाईन किये जाने की व्यवस्था की गयी 
है : 
क्र० । जिला का अंचल का नाम 

जिलावार 
नाम 

अंचलों की कुल 

संख्या 


3 


मधुबनी 


17 


CN 


1. खजौली, 2. बासोपट्टी, 3. बाबूबरही, 4. कलुआही, 5. राजनगर, 
6. जयनगर , 7. झंझारपुर, 8. लखनौर, 9. अंधराठाढ़ी, 10. विस्फी , 
11. फुलपरास, 12 . लौकही, 13. खुटौना, 14. हरलाखी,15. लदनिया , 
16. घोघरडीहा, 17. मधवापुर । 
1. काशीचक, 2. वारसलीगंज, 3. हिशुआ, 4. पकरीवरावा, 
5. अकबरपुर, 6. रोह , 7. नारदीगंज 
1. डुमरी - कटसरी 
1. बिन्द , 2. कतरीसराय 

कुल 


नवादा 


3 


1 


A 


शिवहर 
नालन्दा 


27 


उल्लेखनीय है कि राज्य के 45 अंचलों में ऑनलाईन दाखिल - खारिज प्रक्रिया विभागीय अधिसूचना सं0 1834, 
दिनांक 01. 12.2017 से प्रारम्भ की गयी है । 

2. उपरोक्त सभी 27 अंचलों में दाखिल - खारिज वादों का ऑन - लाईन निष्पादन दिनांक 02.04.2018 से किया 
जाएगा । उक्त अंचलों में दिनांक 02.04. 2018 से ऑफ - लाईन पद्धति से दाखिल - खारिज वादों का निष्पादन नहीं किया 
जाएगा । 

3. राज्य के उपरोक्त 27 अंचलों में ऑन - लाईन दाखिल - खारिज वादों के निष्पादन से संबंधित अंचलों में 
रैयतों के द्वारा विहित प्रपत्र - " क " ( प्रतिलिपि संलग्न ) में हित अर्जित करने के साक्ष्य के साथ दाखिल - खारिज याचिका 
अंचल अधिकारी को कार्यालय में अथवा राजस्व शिविर न्यायालय में ऑन - लाईन समर्पित किया जाएगा, जिसकी प्राप्ति 
रसीद भी उन्हें प्रपत्र -IV में तत्काल उपलब्ध करायी जाएगी । इसके अतिरिक्त रैयतों द्वारा दाखिल - खारिज याचिका 
किसी भी स्थल से ऑन - लाईन समर्पित किया जाएगा, जिन्हें भी प्रपत्र -IV में प्राप्ति रसीद उपलब्ध होगा । इस प्रकार 
से प्राप्त ऑन - लाईन दाखिल - खारिज याचिकाओं से संबंधित जांच प्रतिवेदन हल्का कर्मचारी एवं राजस्व अधिकारी से 
ऑन - लाईन दाखिल - खारिज सॉफ्टवेयर के माध्यम से प्राप्त किया जाएगा एवं प्राप्त जांच प्रतिवेदनों की समीक्षोपरान्त 
अंचल अधिकारी ऑन - लाईन दाखिल - खारिज सॉफ्टवेयर के माध्यम से ही अपना आदेश पारित करेंगे तथा Digitally 
हस्ताक्षरित शुद्धि - पत्र प्रपत्र - XIV में ऑन - लाईन दाखिल - खारिज पोर्टल के माध्यम से याचिकाआकर्तों को सुलभ 
करावेंगे अथवा याचिकाकर्ताओं द्वारा Digitally हस्ताक्षरित शुद्धि - पत्र अंचल कार्यालय से प्राप्त किया जा सकेगा । 
दाखिल - खारिज वादों के निष्पादन एवं शद्धि - पत्र निर्गत किये जाने के पश्चात् पुरानी जमाबंदी से दाखिल - खारिज की 
स्वीकृति के आलोक में रकवा को घटाया जाएगा एवं ऑनलाईन विधि से ही नई जमाबंदी प्रारम्भ की जाएगी । 

4. राज्य के उक्त 27 अंचलों, जिनमें ऑन - लाईन दाखिल - खारिज वादों के निष्पादन की प्रक्रिया प्रारम्भ की 
जा रही है, उनसे संबंधित सभी जमाबंदी पंजियों का डिजिटाईजेशन पूर्ण कर, उसे विभागीय ऑनलाईन दाखिल - खारिज 
के वेबसाईट पर प्रकाशित किया गया है । 

5. दाखिल - खारिज वादों के निष्पादन की ऑन - लाईन प्रक्रिया प्रारम्भ किये जाने की नयी व्यवस्था प्रारम्भ 
किये जाने पर आम लोगों को अंचल कार्यालय जाकर दाखिल - खारिज याचिका समर्पित किये जाने की बाध्यता समाप्त 
हो जाएगी । दाखिल - खारिज याचिका किसी भी स्थल से ऑन - लाईन समर्पित किया जा सकेगा, साथ ही 
दाखिल - खारिज निष्पादन की सम्पूर्ण गतिविधि को याचिकाकर्ता एवं आम लोग दाखिल - खारिज पोर्टल 
(www.land . bihar.gov.in) पर देख सकते है, जिससे दाखिल - खारिज वादों के निष्पादन में पारदर्शिता बनाये रखा 
जाएगा । दाखिल - खारिज के निष्पादन के क्रम में हर गतिविधि की जानकारी याचिकाकर्ता को उनके मोबाईल पर मैसेज 
के रूप में प्राप्त होता रहेगा, साथ ही दाखिल - खारिज के निष्पादन के पश्चात् शुद्धि - पत्र भी आवेदक दाखिल - खारिज 
पोर्टल ( www.land. bihar. gov .in ) से Download कर प्राप्त कर सकेंगे, साथ ही दाखिल - खारिज वादों की 
स्वीकृति के पश्चात् याचिकाकर्ता के नाम स्वतः जमाबंदी पंजी में जमाबंदी प्रारम्भ हो जाएगी । 

विश्वासभाजन , 
विवेक कुमार सिंह , 
प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 327 -571 + 10- डी0टी0पी0 । 

